

உ

சிவமயம்

திருச்சிற்றம்பலம்.

சித்தாந்தம்.

தொகுதி க.]

1912-ஆம் ஏப்ரல்மீ-

[பகுதி ச.]

“தத்துவமாவது நீய”

சித்தாந்தி.—ஐயா, மாயாவாதியாரே, இவ்வுலகத்தில் நாம் பார்க்கும் வஸ்துக்களில் மாறாத நித்தியமான நிற்குண வஸ்து எது?

மாயாவாதி.—நாம் பார்க்கும் வஸ்துக்களெல்லாம் மித்தை, அழியக்கூடியதாயிற்றே, மாறாதநித்திய நிற்குணவஸ்து பார்க்க முடியுமா, ஐயா?

சி.—மாயாவாதியாரே, நீர் நெற்றியிலணிந்திருக்கும் திருநீறு அழியுமா? மாறுமா? கவனித்துப் பதில்சொல்லும் பார்ப்போம்.

மா.—ஐயா, சாம்பலானது அழியுமா? மாறுமா? எத்தனை தரம் குகையில் புடம்வைத்தாலும் நிறைகுறையாது, நிறம்மாறாது, அழியாது, அப்படியே யிருக்குமே? அதை நித்தியமென்று சொல்லாம். இந்த வஸ்துவைப்பற்றி விவரமாய்ச் சொல்லவேண்டும், ஐயா.

சி.—இவ்வுலகத்தில் சாம்பலாகாத வஸ்து ஒன்றுமில்லை. நவரத்தினங்களும் பஸ்மமாக்கப் படுகின்றன. பார்க்கப்படும் பொருள்களில் வயிரக்கல் அதிக கெட்டியானது. அதைப் பஸ்மாக்கி விடுகிறார்கள். எல்லாம் ‘அந்தமதாவது நீறு’ என்று ஒருகாலத்தில் சாம்பலாகத்தான் முடியவேண்டும்.

மா.—ஐயா, ‘சுண்ணத்திலிருக்கிறது சூட்சுமம்’ என்ற வாக்கியத்தின் கருத்து இப்போதுதான் விளங்கிற்று. ‘சுண்ணம்’ என்பது நீறுதானே?

சி.—ஆம்! நமது திருநாவுக்கரசு கூறுகிறார்:—

“சோதியாய்ச் சுடருமானார் சுண்ண வெண்சாந்துபூசி
ஒதிவா யுலகமேத்த வுதந்துதாம் அருள்கள் செய்வார்
ஆதியாயந்தமானார் யாவரு மிறைஞ்சி யேத்த
ஃதியாய் நியமமாகி நின்ற நெய்த்தானனாரே”

மா.—அதிவுகாலம் என்னும் முடிவுகாலத்தில் பார்க்கும் பொருள்களெல்லாம் அருவநிலை யடைந்துவிட்டால் அப்போது இந்தச் ‘சுண்ண வெண்சாந்து’ என்றுகூறிய சாம்பல் என்ன ஆகும்?

சி.—மேற்கூறிய தேவாரத்திலேயே அந்த இரகசியம் காட்டப்பட்டிருக்கிறதே, கவனித்துப்பாரும்.

மா.—ஐயா, விவரமாய்ச் சொல்லவேண்டும்.

சி.—‘எரியுருவனாகிய’ எம்பிரான் மஹா சங்கரகாலத்தில் தன்னாளைக்குட்பட்ட எரிவருக்கங்களாகிய மூவகை யக்கினியையும் தன்னிலடக்கி தன் நெற்றிக்கண்ணக்கினியால் எல்லா நாமரூப வஸ்துக்களைச் சாம்பலாக்கி மிஞ்சி நிற்கும் ‘சுடுபொடி’ யில் ஆடிகிறார். அப்போதுதான் அவரைச்

(1) “சோதியாய்ச் சுடருமானார் சுண்ணவெண்சாந்துபூசி” என்றருளியது.

எரிவருக்கங்களை யடக்கியானும் நம்முக்கட் கடவுள்தான் கெற்பத்தில் உஷ்ணத்தைப் புகட்டி சிவகோடிகளே யுண்டாக்கி வளர்க்கும் வல்லமையை யுடையவராவார். ஆகவே அவர்தான்

(2) “ஒதிவா யுலகமேத்த வுதந்துதாம் அருள்கள் செய்வார்” அதாவது அருள்களாகிய பஞ்சக்கிருத்தியங்களைச் செய்வார். சான்றோருலகம் அக்காருண்ய மூர்த்தியை ‘வியந்தேத்து’ வார்கள்.

(3) “ஆதியாயந்தமானார் யாவருமிறைஞ்சி யேத்த”

இவ்வளவு ‘வலிய’ முக்கட்கடவுள் தன்னிட்டப்பட்டியெதுவுஞ் செய்யக்கூடும். ஆனால் அநீதியான காரியங்களைச் செய்வாரோவென்றால், அல்ல.

(4) “ஃதியாய் நியமமாகி நின்ற நெய்த்தானனாரே”

மா.—ஐயா, மாயாவாதத்தில் பரிபாஷை யவஸ்தையிலும் மயக்கத்திலும் நான் உழன்றது போதும். இனியனுபவ உண்மைகளடங்கிய தேவார திருவாசக இரகசியங்களை யவ்வான்றோருதவியாலுணர்ந்து அந்நால்வர் சென்ற முத்திரெறி யாகிய ‘மூர்த்திதலந் தீர்த்த முறையாற்றோடங்கி’ வழிபட்டுப்பேவன்.

ஓரா. ஷண்முக முதலியார்.

சமயதருமக்கடமை.*

கனம்பொருந்திய வைதிக சைவசமயப் பிரபுக்களே!

தாதையர் செய்வது போற் செய்தல் தனயர்க்கு இயல்பாகலின், அறிவிற் சிறந்த எந்தையர் உபநியாசித்தலைக் கண்டு குழந்தை யறிவினையுடைய யானும் உபநியாசிப்பது போல் “சமயதருமக்கடமை” என்னும் விஷயத்தைக்குறித்து உபநியாசிக்கத் தொடங்கினேன்.

‘யாழொடுங் கொள்ளா பொழுதொடும் புணரா
பொருளறி வாரா ஆயினுந் தந்தையார்க்கு
அருள்வந் தனவால் புதல்வர்தம் மழலை
என்வாய்ச் சொல்லும் அன்ன’ வாகும்.

சைவப்பிரபுக்களே!

வேதாகமங்களின் மெய்ப்பொருளை இனிது அறிவிக்கும் வைதிக சைவமே சமயாதீத அருட்பெருஞ்சமயமாம். இது பரமசிவன், சகலநிஷ்களத் திருமேனி கொண்டருளிச் சதாசிவ மூர்த்தியாய் நின்று, அநந்ததேவர்க்கருளிச்செய்த சன்மார்க்கம். இதனை அநந்ததேவர் சீகண்டருத்திரக்கடவுளுக்கு அருளிச்செய்தார். சீகண்டருத்திரக்கடவுள் நந்திபெருமானுக்கருளிச்செய்தார். நந்திபெருமான் கணங்கட்கும், தேவர்க்கும், முனிவர்க்கும் அருளிச்செய்தார்.

ஆளுடைய பிள்ளையார், வாசீசர், நம்பியாரூரர், வாதவூரடிகள் என்னும் பரமபாசாரிய சுவாமிகள் நால்வரும் தென்னாட்டில் திருவவதாரஞ்செய்து, சிவபிரான் திருவருட்பெருஞ் செல்வர்களாய் விளங்கி, இவ்வைதிகசைவப்பிரதிஷ்டை திருவருண்மு

* இராமநாதபுரத்தில் 1910-ம் ஆண்டில் நிறைவேறிய 5-வது சைவ சித்தாந்த மகா சமாஜக்கூட்டத்தில் வரலிக்கப்பட்டது.

ஹையால் செய்தருளினார்கள். பரமாசாரிய சுவாமிகள் நால்வரே. யன்றிப் பத்தவிலாசத்தில் அடங்கிய தில்லைவாழ்ந்தணர் முதலிய உண்மை நாயன்மார்களும், இந்தவைதிகசைவச் செந்நெறி போற்றி யனுஷ்டித்துத் திருவருள் விலாசம் உலகில் நிலைபிட்டருளினார்கள். திருக்கைலாச பரம்பரைச் சந்தான சிவாசாரியர்களும், மந்தையோரும் இவ்வைதிகசைவ அருண்முறைவிளக்கி நிறுத்தியருளினார்கள். இச்சுத்தாத்துவித சித்தாந்தம் மாசி ருட்டி தொடங்கி இன்றுகாறும் இங்ஙனம் பரமசிவன் உபதேசமுறையில் வந்து இந்நில வரைப்பிற்கு ஓர் மலை விளக்காய் நிற்கின்றது.

இவ்வைதிகசைவமானது, நாம் அறிவு விளக்கம் பெற்று உறுதி எய்தி இன்பவாழ்வு அடைதற்குச் சாதகமாயிருத்தலின் ஞானாலயம் என்றும், உலகத்தின் சொரூபத்தினையும், ஆன்மாக்களின் சொரூபத்தினையும், முழுமுதற் கடவுளாகிய பரமான்மாவின் சொரூபத்தினையும், ஐயவிபரீதமில்லாமல் தெளிவாகக் காட்டுதலின் ஞானதீபம் என்றும், நம்முடைய சரீரசுகத்திற்கும் ஆன்ம சுகத்திற்கும் அதுகூலமாகும் நன்மைகளை விதித்து அவ்விரண்டு சுகத்திற்கும் பிரதிகூலமாகும் நீமைகளை விலக்கி நம்மைக்காத்தலின் ஞான அரண் என்றும், நாம் பெறும் கல்வி செல்வம் அதிகாரம் முதலிய பேறுகளுக்கு ஏற்கும்படி தாரதம்மியம் பெற்று அன்பு செய்து அளவளாவி வாழ்சற்குறிய லௌகிக வைதிக ஒழுக்கங்களை நமக்குப் போதித்தலின் நீதிநிலயம் என்றும், நமக்குக் கரும சாதனங்களை அறிவித்தலின் தந்திரகலாரூபம் என்றும், நமக்குத் தெய்வ உபாசனைகளைத் தெரிவித்தலின் மந்திரகலாரூபம் என்றும், நித்தியாநித்தியவஸ்து விவேகத்தினை உணர்த்துதலின் உபதேசகலாரூபம் என்றும், நம்முடைய இகபாசுகங்களுக்கு இன்றியமையாத சாதகங்கள் எல்லாவற்றினையும் நமக்குக் குறைவறக் கொடுத்தலின் சர்வசத்தப் பிரமரூபமான ஒரு கற்பகதரு என்றும் சொல்லப்படும்.

இவ்வைதிகசைவசமயத்தினராகிய நம்மவர் அதனைப்போதிக்கும் வேதாகமங்களையும் வடமொழி தென்மொழி வடிவாய் நிற்கும் உண்மை தூல்கள் பிறவற்றையும் கலைதூல்களையும் பிறர்

க்குக் கற்பித்தல் செய்யாமையானும் எல்லாரும் எளிதில் அறிந்துய்யப் பிரசங்கித்தல் செய்யாமையானும், இக்காலத்தில் தன்விளக்கம் வரவரக்குன்றுவதாகின்றது. சைவவிளக்கம் குன்றற்குக் காரணம் நூல்களைக் கற்பித்தல் செய்யாமையும் எல்லாரும் உய்யப்பிரசங்கித்தல் செய்யாமையுமே. இவ்விரண்டும் நடைபெறாமைக்குக் காரணம் தமிழ் மன்னர்களும், பிரபுக்களும், செல்வர்களும் ஆதரவு செய்யாமையே. ஆகவே, செல்வசிரேட்டர்களுடைய அநாதரவே வைதிக சைவவிளக்கம் குன்றுதற்குக் காரணம் என்பது பெற்றும். மன்னர்கள், பிரபுக்கள், செல்வர்கள் என்னும் இவர்கள் ஆதரவு செய்யவேண்டுமென்பதனால் இத்திறத்தினோர் ஆபிரங்கணக்காக ரூபாய்சளை வாரி இறைக்கவேண்டும் என்பது நங்கருத்தன்று. பின் என்னெனில் இவர்கள் முன்னின்று சிலதருமசட்டங்களை ஏர்படுத்தித் தெய்வதூஷணையும் இராஜதூஷணையும் செய்யாத ஒவ்வொரு சைவனுடைய வருவாயிலும் ஒரு சிறுபங்கு நம்சைவசமயத்திற்கென்று தருமக்கடமை வாங்குவதே. நம்மரசர் நமக்கு அன்புடன் உதவி புரிதலை நினைத்து நாமெல்லோரும் விளக்குவாரி, நீர்வாரி, நிலவாரி, முதலிய பலவிதவாரிகளை மனமுவந்து கொடுக்கின்றோம்; ஆனால் நம்மைபளித்துக் காக்கும் இறைவனுடைய சமயத்திற்கென்று ஒருவித தருமவரியும் கொடுப்பதில்லை. நம்மை ஆளும் இவ்வுலக அரசர்க்கு அன்பினால் பலவாரிகள் கொடுப்பதுபோல் நம்மையும் நம்மையாளும் அரசரையும் ஆளும் தெய்வநாயகனுக் கென்று ஓர் தருமவரியேனும் அன்பினால் கொடுக்கலாகாதோ? நம்முன்னோர்களுள்ளாம் தம்வரவில், ஐந்திலொருபங்கு தெய்வத்திற்கென்று கொடுத்துவந்தனர். இதனைத்தமிழ்மறை ஐந்தாம் அதிகாரத்து மூன்றாம் பாட்டு வலியுறுத்தாநிற்கும். நம்முன்னோர் கொடுத்தது போல நாம் ஐந்தில் ஒன்றும் கொடுக்கவேண்டுமெனில்லை; ஐம்பதில் ஒன்றும் கொடுக்கவேண்டுமெனில்லை; நூற்றில் ஒன்றும் கொடுக்கவேண்டியதில்லை; நூற்றம்பதில் ஒன்றும் கொடுக்கவேண்டுமெனில்லை; நூற்றுத்தொண்ணூற்றிரண்டிலொன்று கொடுத்தால் அதுவே மிக அதிகமாகும் அதாவது வரவில் ரூபா ஒன்றுக்கு ஒரு தம்படிவீதம்

கொடுத்தால் கொடுக்கப்பட்டதம்படிகள் அநேக ஆயிரங்கணக் கான தங்கசவராகை மாறும். நமது தமிழ் நாட்டிலுள்ள சைவரின் தொகையோ அநேக ஆயிரம். ஒவ்வொருவரும் தமது சமய விர்த்தியின் பொருட்டுத் தமது வருவாயில் தம்படிவீதம் கொடுப்பார்களாகில் அத்தாமிரமெல்லாம் எண்ணிலாத் தங்கமாக மாறும் என்பதற்கு என்ன ஐயம்? ஒவ்வொருவரும் இறைவனுடைய நன்மார்க்கத்தின் பொருட்டு உதவிபுரிவரேல் அம்மார்க்க விளக்கங்குன்றுமோ? சைவரெல்லாம் ஒருமித்த மனத்தராய், அலக்ஷியம் செய்யாது ஒருங்கு கூடி இவ்வற்ப தருமத்தைச் செய்யுந் தொழின் மேற்கொள்ளின் ஊர்கள்தோறும்,

- (1) அநேக சைவசங்கங்களை ஏற்படுத்தவும்,
- (2) அநேக சைவப்பிரசாரர்களை ஏற்படுத்தவும்,
- (3) அநேக சமய பாடசாலைகளைத் தாடிக்கவும்,
- (4) அநேக சமய நற்பத்திரிகைகளை வெளியிடவும்,
- (5) அநேக அரியதூல்களை அச்சுவிமானத்திலேற்றவும் கூடும்.

I. சைவசங்கங்கள் :—தனித்தாயினும் சிலர் மாத்திரம் கூடியாயினும் நம் இறைவனாகிய சிவபெருமானுடைய பணியை முடித்தல் இயலாமையால், சைவசமயிகளாகிய நம்மவர்களெல்லோரும் ஒற்றுமையுடையவர்களாய் ஒருங்கு கூடல்வேண்டும். அப்படிக்கூடாதவழி இக்கருமம் சித்திபெறாது. தமிழர்களாகிய நம்மவர்கள் யாதாயினும் ஒருகருமத்தை நடத்துதற்கு ஒருங்குகூடுதல் அரிது, ஒரேவழிக்கூடினும், ஐக்கத்தோடு நிலைபெற்று எடுத்த கருமத்தை நிறைவேற்றல் மிக அரிது. அவர்கள் ஐக்கமே இன்றிப் பெரும்பான்மையும் தங்கள் உள்ளத்தில் விளையும் பகையையே பாராட்டிக் கலகம் விளைத்து எடுத்த கருமத்தைக் கைநெகிழ விடுதலே வழக்கம். இதுபற்றியே நம்மவர்கள் லௌகிகநெறி வைதிகநெறி என்னும் இரண்டினும் மேன்மையடையாது, அவமதிக்கப்பட்டுத் தலை கவிழ்கின்றார்கள். சகோதரர்கள் பலர் தங்கள் பிதாவினுடைய வீடு முதலியவற்றிற்கு இடையூறு நிகழும்பொழுது தங்களுள்ளே எத்துணைப் பகையிருப்பினும் அதனைச் சிறிதும் பாராட்டாது ஒற்றுமையுடையவர்களாய்த் திரண்டு அவ்விடையுற்றை நீக்கி அப்பிதாவுக்கு இனியர்களாய் ஒழுகுவது இயற்கை : அதுபோலவே சைவசமயிகளாகிய நாமெல்லாம் நமது பரம்பிதாவாகிய சிவபெருமானுடைய நன்மார்க்கத்திற்கு இடையூறு நிகழும்பொழுது நம்முள்ளே எத்துணைப்பகை இருப்பினும் அதனைச் சிறிதும்

பாராட்டாது ஒற்றுமையுடையர்களாய்த் திரண்டு அவ்வீடையூற்றை நீக்கி அச்சிவபிரானுக்கு இனியர்களாய் ஒழுகுவதன்றோ அழகு. இப்படிச்செய் பவர்களன்றோ சைவசமயிகளென்னும் பெயருக்கும் பாத்திரராவார்கள். இவ்வியல் பில்லாதவர்கள் அங்ஙனம் ஆவார்களா! ஆகார்கள் ஆகார்கள்.

சம்மவர்களெல்லாரும் பொருமை பகை முதலியவைகளின்றி ஐக்கிய முடையவர்களாய்க் கூடி, தங்கள் தங்களால் இயன்றமட்டும் வாக்காலும் காயத்தாலும் பொருளாலும் சகாயஞ்செய்து சைவசமயத்தை விருத்தி செய்து பெரும்புகழையும் பெரும் புண்ணியத்தையும் அடைதற்குச் சமய சங்கங்கள் இன்றியமையாதவை. அச்சங்கஸ்தாபனைக்குப் பெரும் பொருள் வேண்டும். அப்பொருள் மேற்சட்டியபடி சிறிது சிறிதாக வாங்கினாலன்றி வேறு வகையிற் சேகரித்தல் இயலாதென்க.

2. சைவப்பிரசாரர்கள்.—சைவப்பிரசாரஞ்செய்வித்தல் எல்லாச் சிவபுண்ணியங்களையும் சிவஞானத்தையும் வளர்க்குங் கருவியாய்ச் சிறந்துள்ள உத்தமோத்தம சிவபுண்ணியம். நாம் இச்சிவபுண்ணியத்தைச் செய்யாமையால் நமக்குச் சைவப்பிரசாரர்கள் கிடைப்பது மிக அருமையாயிருக்கின்றது. சைவப் பிரசாரர்கள் குறைந்திருத்தலினால் ஆயிரங் கணக்கான் சைவரும் நமது சமயக்கருத்தை நன்கு உணராதிருக்கின்றனர்.

பழவினையினும் காரணங்களினாலும் நம்மவர்க்கு வியாதி உண்டாகும்போது, அவ்வியாதி நீக்கத்தின்பொருட்டு அவர்கள் வயித்திய சாலையில் மாதக்கணக்காகவும் வருடக்கணக்காகவும் தங்கநேரிடுகின்றது. அவ்வாறு தங்குங் காலங்களில் அவர்கள் நெற்றி, எம்பெருமானுடைய பவள மேனியிற் பூசப்பெற்ற தவளநீற்றினை அறியாதிருக்கின்றது. அவர்கள் நா இறைவன் திருநாமத்தினை நவின்றறியாதிருக்கின்றது. அவர்கள் செவி மரணகாலத்தினும் எஞ்செல்வப்பெருமான் திருப்புகழினைக் கேட்டறியாதிருக்கின்றது. அவர்கள் எல்லாம் மிருகம்போல் பூச்சின்தியும் 'வழுக்கி வீழினு நினைதிருப்பெயரல்லால் மற்று நானறியேன் மறுமாற்றம்' என நமது நம்பியாளுநர் கூறியதைக் கடைப்பிடித் தொழுகலிலராய் ஆடு மாடுகள் போல மறுமாற்றத்தை மொழிந்து அலறியுங் கூவியும் உயிர் துறக்கா நிற்பர். இவ்வினாவு நமக்குத் தகுந்த சைவப்பிரசாரகர் இல்லாமையால் உண்டாகின்றது. பிரசாரர்கள் நாடோறும் மாலைவேள்களில் வயித்திய சாலைக்குச் சென்று ஆங்குள்ள பிணியாளர்களைக்கண்டு அன்றாட தேக நலிவை விசாரித்து அவர்கள் மனம் உலகக்கவலைகளிலே செல்லவொட்டாமலும், சிறிதாயினும் அதைரியம் அடையாமலும், உயிர்க்குயிராயுள்ள கடவுளை இடையறாது எந்நேரமும் மெய்யன்போடு திடநனிக்கச்செய்து, வியாதி அதிகப்படுந்தோறும் பிணியாளர் தமக்கு அன்னியராய் இருக்கும் மனவி மக்கள் முதலிய சுற்றத்தாரிடத்துள்ள பற்றை நீக்கித் தமக்கு

அன்னியராம் திருக்கும் எம்பெருமானிடத்துள்ள பற்றையே வளர்க்கத் தூண்டி “நாம் சிற்றறிவுடையே; ஆதலினால், நமக்கு நன்மையாவது இது தீமையாவது இது என்று நாமறியமாட்டோம் : கடவுள் எல்லா அறிவோடும் எல்லா அணுக்கிரகமும் உடையவர் ; ஆதலினால், அவர் நமக்கு யாது செய்வாரோ அதுவே நமக்கு நன்மையாகும் என்று துணிதல் வேண்டுமேயன்றி எல்லாவறிவும் எல்லா முதன்மையும் எல்லாவணுக்கிரகமுமுடைய கடவுளை அறியாமறாக நொந்து அதிபாதகனாகப்படாது ” எனப் போதித்துத் தேவாரப்பதிகம் ஒன்றினை ஒதி வினையினை நீறு செய்யும் நீற்றினைக்கொடுத்த வருவாதேல் நமது சமயம் அபிவிருத்தி அடையும் என்பதற்கு ஐயமுண்டோ ? இல்லை இல்லை. பிரசாரகர்களோ முதியவர்களாயிருத்தல் வேண்டும். அன்புடன் உழைக்கும் முதிய பிரசாரகர்கள் கிடைப்பதேல் அது நமக்கு ஊதியம் கிடைப்பதுபோலாம். அறிவிலும் வயதிலும் முதிர்ந்த பிரசாரகர்கள் கிடைப்பின் அவர்களை வயித்திய சாலகட்கனுப்பலோடு விடாது சிறைச்சாலகட்கும் அனுப்பி அவ்விடத்துள்ளார்க்கு, பிறருடைமையாயிருப்பதி யாதொரு பொருளையும் அவரை வஞ்சித்துக் கொள்ளக் கருதாமையாம் கள்ளாமை, காமமும் பொருளும் பற்றி நிகழ்வதாய பொய்மையை விலக்கும் மெய்யினது தன்மையாகிய வாய்மை, ஐயறிவுடையனவீறிய உயிர்களைச் சேர்ந்துங்கொல்லுதலைச் செல்லாமையாம் கொல்லாமை முதலிய சிறந்த விஷயங்களை எடுத்துரைக்கச் செய்தல்வேண்டும். நஞ்சிறுக்கும் சிறுமியர்க்கும் நஞ்சமயத்தைப் போதிக்குமாறு இவர்களைச் சைவர் வீடுகளுக்கும்னுப்பல் வேண்டும்.

இப்பிரசாரகர்கள் செய்யவேண்டிவது வேறொன்றமுண்டு. இவர்கள் திருக்கோயில் திருமடம் முதலிய சுத்தஸ்தானங்களில் புராணங்களை நியமமாக விதிப்படி படித்தலும் அவைகளுக்கும் பொருள் சொல்லலுமே. இனிய சொற்களால் அடியார் சரிதங்களைக்கேட்போர் நெஞ்சமும் உருகுமாறு எடுத்துரைத்தல்வேண்டும். உள்ளன்புடன் சரிதம் எடுத்து உடைக்கப்படின கேட்போர் நெஞ்சமும் உள்ளன்பால் உருகும் என்பதற்கைய மில்லை. அன்புடன் உரைக்கப்படாவிடின் அவ்விஷயம் கேட்போர் மனத்தினை உருக்கமாட்டாது. நமது சமயாசாரிய சுவாமிகளுள் ஒருவராய ஆளுடைய அடிகள் கரைத்தமனத்துடன் இயற்றிய திருவாசகம் இதற்குச் சான்றுபடும். அன்புடன் உரைத்தல் ‘அழுமுஞ்சிப் பிரசங்கம் என மதிக்கப்படும்’ என்றஞ்சி சிலர் சைவப்பிரசங்கஞ் செய்கையில் இலக்கணதூல் விதிகளை எடுத்துரைத்து மகிழ்வர் ; சிலர் “மயிருக்கு மிஞ்சின கறுப்புமில்லை மச்சாணுக்குமிஞ்சின உறவுமில்லை ” என்பதுபோன்ற அருவருக்கத்தக்க பழமொழிகளை எடுத்துரைத்து வேடிக்கை செய்வர் ; வேறு சிலர் மங்கையர்கள் அவயவ வர்ணனை வருமிடங்களைத் தவறவிடாது அவ்வர்

ணனைகளை மிக நன்றாய் விளக்கி மனம் பூரிட்டார்; இன்னுஞ் சிலர், புண்ணியவசத்தால் இறைவன் பெயரைத் தம்பெயராகக் கொண்டிள்ளதை மறந்து அப்பெயர்க்கு முன்னர் கடல், காற்று, மிருகம் முதலிய பட்டப்பெயர்கள் பொருந்துதலைப்பெற அவாவி, விண்ணின்வராக அவதாரத்தினைக் குறிக்கும் சந்தர்ப்பங்களில் சிவனடியாராகிய அவ்விண்ணவைச் சாதாரண வராகமாகவே மதிக்க அவர்கள் உடனே நாட்டு வராகத்தினை மேய்ப்பவர் நிலையை அடைந்து அதனோடு அடியார் தூஷணைக்கும் ஆளாகின்றனர். தமக்கும் அவர்க்குமுள்ள தாரதம்மியத்தைக் கவனிப்பாதிருக்கின்றனர். இத்தகைய சண்டைப் பிரசங்கமும், வேடிக்கைப்பிரசங்கமும் நமக்கு வேண்டவதில்லை. நமக்குப் பத்தியுடன் பிரசாரஞ்செய்வோரே வேண்டியது. இதற்குப் பெரும்பொருள் இருப்பின் அவர்களைப் பெறுதல் எளிதாகும்: அப்பெரும்பொருள் பெறுதல் மேற் சுட்டிக்காட்டிய வழி ஒன்றினால்தான் கூடும் என்பதற்கு.

3. சைவசமயபாடசாலைகள்:—கமது சிறுவர்கள் அறிவுவலி சிறிதும் இல்லாதவர்கள். அதுமட்டோ, தங்கள் சமயநூல்களாகிய வைதிக சாஸ்திரங்களை அணுஅணுவேனும் கற்று அறிபாத துர்ப்பாக்கியர்கள். அறிவுவலியும் இந்து சமய சாஸ்திரப்பயிற்சியும் இல்லாத அந்த மாணவர்கள் இயற்கையான மனக்கண்ணாடியில் பிறமதக்கொள்கைகள் படையும்பொழுது அந்தோ! அவர் பரிசுத்தமான மனக்கண்ணாடிகள் மிலேச்சப் பொய்ம்மயமாய் விடுகின்றன. அப்படி பிறமதப்பொய்த் துகள் அவர் மனக்கண்ணாடிகளில் படியப்படிய அவைகள் விளக்கங்குன்றிக் குன்றி மரத் தன்மையுற்றுச் சுபாவங் கெட்டொழிகின்றன. அப்படி விவேக விளக்கங்குன்றிக் கெட்ட அவர்கள் மனதில் பின்னர் வைதிகாசிரியர்போதிக்கும் ஆரிய சாஸ்திர போதனைகள் நுழைதற்கு இடமில்லாமல் பஞ்சிற்பட்டு மீளும் பாணங்கள்போல் பிறகிட்டு ஒழுகின்றன. இந்து மதசாஸ்திரக்கல்வி அவர் மனசிலே புகுதாமல் ஒழிதலொன்றோ, இயல்பாக அதுஷ்டிக்கப்பட்டவரும் இந்து வருணாச்சிரம தருமங்களும் அந்தத் தூர் அப்பியாசத்தினால் அவர்கள் புத்தியை விட்டு நீங்குகின்றன. பின் இவர் இந்து மக்கள் என்று தானும் சுட்டியறியக்கூடாதவண்ணம் இந்து வாசனையும்ற்று அவர் முழு மிலேச்சராய் விடுகின்றனர். தமது மெம்ச்சமய பத்தி யரசாரங்கள் முழுதுங்கெட்டு இழிந்த பிறப்பினராகும் இந்து மாணக்கர்கள், சிலர் ஒரு சமய நிலையும் இல்லாதவர்களாய் நரஸ்திகம்பேசி நாததழும்பேறுகின்றனர். இந்தப்பிரகாரம் ஆபத்துகள் இந்து புத்திரர்க்கும் புத்திரிகளுக்கும் பிறசமய பாடசாலைக் கல்வி பயிற்சியினால் விவோதலைக் கண்டும் கண்டும் நம்மவர்கள் தங்கள் அருமை மக்களுக்கு அஞ்ஞான விருட்டலம் நீங்குமாறு சைவசமய பாடசாலைகளைத் தாபித்தாரில்லை,

இந்து மக்களுக்கு வீத்தியாப்பியாசம் என்னும் ஞானோமிர்தபானம் இன்றியவைபாத சீவன ஏதுவேயாம். ஆயின், நாவுக்கினிய அறுசுவை உணவு உடம்பினை வளரச்செய்வதுபோலச் செவிக்கினிய வித்தியாமிர்தம் உயிரறிவினை வளரச்செய்தற்குச் சிறப்புடைய சாதனமாகும். இனி விஷங்கலந்த சுவையுணவு உயிர் வாழ்விற்குக் கேடுபயப்பதுபோல அஞ்ஞானங்கலந்த வித்தியாமிர்தம் அறிவினைப் பங்கப்படுத்தற்கே ஏதுவாகும். இந்துமக்கள் வித்தியாமிர்தமுண்டு நித்தியானந்த வாழ்வு பெற வேண்டின் தமது வைதீக சைவசமய சாஸ்திராமிர்தம் காளு நாளும் பருகுதலே நெறியாம். அதற்கு வைதிக சைவசமய கலாசாலைகள் இன்றியமையாதவை. ஆதலின் அவைகளைத் தாபித்தல்வேண்டும். அங்ஙனம் தாபித்தற்குப் பெரும்பொருள் அவசியமன்றோ? அதற்குச் சைவர்கள் மாசிகாம்ச நானம், வார்ஷிகாம்ச தானம், விதரணம் என்னும் மூன்று திறத்தினவாகத் தங்கள் தங்களால் இயன்றமட்டும் சங்கற்பித்துக்கொண்டு கொடுத்தாலன்றோ அப்பெரும்பொருள் சேரும்.

(இன்னும் வரும்.)

சே. சோமசுந்தரப்பிள்ளை.

சைவசித்தாந்தம்.

ம-ா-ா-ஸ்ரீ, ஸ்ரீமத். J. M. நல்லசாமி பிள்ளை B.A., B.L., அவர்கள் திராவிட தேசத்துக்கும் “சைவ” உலகத்துக்கும், தமிழ் மாதாக்கும், செய்த நன்றி நம்மனோரால் ஒருநாளும் மறக்கற் பாலதன்று. யாமே இப்படிப் பேசுவதைக் குறித்துப் பலபேர் ஆச்சரியங் கொள்ளக்கூடும். தியசாபிகல் சொசைட்டியிற் சேர்ந்து சில வருஷகாலம் மேற்புல சமரஸ ஞான ஞால்களை யோதிய பின்பும், மேனோகளில் Occult Sciences (குப்த வித்யா சம்பந்தமான பல சத் சாஸ்திரங்களை) ஆராய்ந்த பிறகும், அமெரிக்காவில் யோகி ராமசரகா முதலிய பல மேதாவிருளுடன் நேரில் கண்டு பிரபஞ்சோற்பத்திஜீவோற்பத்தி முதலிய விஷயங்களைக் குறித்து ஆராமையோடும் சம்பாஷித்த பிறகும் தாமே சைவ சித்தாந்தத்தை யெட்டியறியு மாற்றலடைந்தேம்.

அது வரைக்கும் “எல்லாமாயு மல்லவுமான” பொருளின் கர்ப்பத்தில் சர்வ சங்கர காலத்தில் மூலப் பிரகிருதி யொடுங்க, அவன் கர்ப்பத்தில் கண்திறவாமல் “வித்” ரூபமாய்ப் பலகாலம் கிடந்த சீவான்மாக்களின் ஸ்வரூப லக்ஷணத்தையும், சிவ சீவபந்துத்வ சம்பந்தங்களையும், பின்னர் சீவர்கட்குத் தனுக்ரண புவன போகாதிகள் கிடைத்து அவர்கள் இத்தொல் லுலகினிடைப் போக்குவரவைச் செய்வான் வெளியிலிழுத்து விடப்பட்ட நேர்மையையும், பரிணமிப்பின் (Evolution). அழகையும் துன்பங்களையும், சம்ஸாரம் வந்த காரணத்தையும், சீவன் சிவனை நோக்கி மேனோக்கி நடக்கும் கம்பீரத்தையும், பிற பெரு நலங்களையும் அனுவளவேனும் சைவ சித்தாந்தத்தைப் பின்பற்றி யறிந்தடங்கு மாற்றல் பெறுது, அதை இன்றே பெற்றேம். இனிமேல் வருங்காலத்தில் ‘திரிபதார்த்த ஞான சம்பந்தமான வியாசங்கள் யாம் எழுதி வருங்காலத்தில் அறிவுடையுலகம் எமது ஹ்ருதயத்தைப் பூரணமாக அறியும்போலும். ஸ்ரீமத் J. M. நல்ல சாமி பிள்ளை யவர்களின் நன்முயற்சியினாலும் அற்புத உழைப்பினாலு மே சைவசித்தாந்த ஆராய்ச்சி காலஞ்சென்ற புரொபெசர் மாக்ஸ்மூல்ல (மோக்ஷமூல பட்டாசாரியர்) ரையுள்ளிட்டார் ஆவலோடும் செய்ய லாச்சுது.

ஸ்ரீமத் விவேகானந்த சுவாமிகள் ஹிந்து மதத்தைப் பிரகாசிக்கச் செய்தார்கள் அமெரிக்காவில் என்று பலர்கூறுப. ஸ்ரீலக்ஷ், சைவசித்தாந்த சண்டமாருதம் குளை சோமசுந்தர நாயகரவர்கள் அக்காலத்தில் அமெ

ரிக்கா சென்றிருந்தார்களானால் பங்காளத்துச் சுவாமிகள் ஒருவர் பேரும் பிரகாச மடைந்திராது. சமடாதீதப் பெருவாழ்வைச் சொல்லாது சொல்லும் “சைவ சித்தாந்தம்” ஞானஞரியனாக நின்று இன்று அமெரிக்காவில் அமெரிக்கர்கட்கு உள்படையே நற்கதியைத்தருவதில் ஆகேஷ்டனியில்லை.

அல்லது ‘டீஸ்டர் நல்லசாமி பிள்ளை யவர்களே அமெரிக்கன் பார்லிமெண்டுக்கு (of Religions) நேரில் போயிருந்தார்களாமாகில் இன்று மற்றைய அந்தங்களெல்லாம் மேனாட்டில் அந்த மடையா.

யாம் கூறும் உண்மைக்குப் புரொபசர் மாக்ஸ் முல்லர், டாக்டர் போப், ரெவரண்டு F. குட்வில் முதலிய படிப்பாளிகள் சான்று பகர்வர்.

பரிணாம கிரமத்துக்கு (The Science of Evolution) முற்றும் ஒத்து வருவது சைவசித்தாந்தமே. பரிணாமம் இல்லாத விஷயத்தில், “சம்சாரம்” என்ற சப்தத்துக்கே அர்த்தமில்லாமற் போய்விடும். பந்த மோகனம் என்ற வியவகாரமே யிராது, பாசவீக்கம் பாசநீக்கம் என்ற கொற்றொடர்கட்கே இடனிராது. குணம் குற்றம் முதலிய எவ்வுலகத்தினும் குறி கொள்ளாமற்போம்.

ஒருகாலத்தில் யாமும் அவசர புத்தியாலும் அறியாமையாலும் அவசர ஞானம் பேசினோம் எழுதினோம் என்று சத்தியத்தை முன்னிட்டு உலகத்துக்கு இன்று சொல்லக் கடமைப் பட்டிருக்கின்றோம். குழந்தை யறிவைக்கொண்டு குழந்தை விளையாட்டிலிறங்கிச் சிலகாலம் விளையாடிக் கிடந்த சிறு குழந்தையைப் பெரியோர் பரிதப்பிப்பாரே யன்றி வொரு போதும் வெறுக்கார்.

வி. முத்துகுமாரசாமி முதலியார், B. A.

பத்திராதிபர்—காளமேகம்.

* * *

சமாசாரங்கள்.

தூத்துக்குடி சைவசித்தாந்த சபை உப அக்கிராசனாதிபதியவர்களின் உபந்நியாசங்கள்:—மார்ச்சுமீ 4௨ தூத்துக்குடி சைவசித்தாந்த ரீடிங் ரூமில் ‘திருக்குறள் முதற்பாட்டின் உண்மை’, 9௨ பூவானூர் சைவசித்தாந்த சங்கத்தில் ‘வேதாந்த சித்தாந்த சமரச நன்னிலை’, 10௨ ‘ஆன்ம இலக்கணம்’, 14௨ ஸ்ரீரங்கம் ஹைஸ்கூலில் ‘அன்பு’, 16௨ ஆலங்காடு சிவஞானப் பிரகாசமடத்தில் ‘கல்வி’, 17, 18௨ தேதிகளில் ‘திருந்துரைப்பூண்டி சைவசித்தாந்தசபையில் முறையே ‘கடவுள் இலக்கணமும்’ ‘ஆலய வழிபாடும்’, 20௨ திருவானூர் ரீடிங் ரூமில் ‘சிவஞானபோதம்’, 21௨ திருவானூர் சிவஞானபோத முத்தமிழ் வித்தியாசாலையில் ‘சமயக் கல்வியின் அவசியம்’, 22௨ திருவானூர் தேவாசிரிய மண்டபத்தில் ‘சிவதரிசனம்’, ஏப்பிரல்மீ 3௨ மேலைச்சிவப்பட்டி சன்மார்க்க சபையில்

‘தெய்வ உபாசனை’, 29வ திருத்துறைப்பூண்டி தாலுக்கா மண்ணுக் குண்டான் ஸ்ரீஞானசித்தி விநாயகர் ஆலயத்தில் ‘அறஞ்செய விரும்பு’.

* * *

ஸ்ரீமான் K. U. பொன்னுசாமி முதலியாரவர்களின் உபந்நியாசம்:— உத்திரமேரூர் சைவ சித்தாந்த சபையின் காரியதரிசி ஸ்ரீமான் K. U. பொன்னுசாமி முதலியாரவர்கள் சென்ற மார்ச்சுமீ 8வ, ஆலய வழி பாடு’ என்னும் உபந்நியாசம். (2) தேவார பத்தஜன சபையின் அங்கத்தினர்கள் உத்திரமேரூரிலும் அதன் சமீபத்திலுள்ள ஆலயங்களில் திருமுறை ஓதவும் திருத்தொண்டு செய்யவும் தீர்மானிக்கப்பட்டார்கள். 23வ திருத்தணி என்னும் தணிகாசல கேஷத்திரத்தில் ‘சித்தாந்தம்’ என்னும் விஷயமாய் உபந்நியாசம் நடைபெற்றது. இச்சபையாரும், இதைச் சேர்ந்த தேவார பத்தஜன சபையாரும் 24வ அடியில்கண்ட தலயாத்திரை செய்து முடித்தனர். உத்தரமேரூருக்கு 27-மைல் தூரத்திலுள்ள திருக்கழுக்குன்ற மென்னும் தலத்திற்குச் சென்று மாலை 6-மணி முதல் 9-மணி வரையில் செங்கல்பட்டு சைவ சமயாபி விருத்தி சபையாரை உடன்கொண்டு கிரிவலம் செய்யப்பட்டது. 25வ காலை 6-மணி முதல் 8-மணி வரையிலும் ஷெ. தலத்தில் திருமுறை பாராயணத்துடன் கிரிவலம் செய்யப்பட்டது. 26வ காலை 11-மணிக்கு வாலாஜாபாத் (தண்டுசீவரம்) துக்குச் சென்று அத்தலத்தவர்களில் ஸ்ரீமான் அருஞ்சல முதலியார் முதலானவர்களால் செய்வித்த மகேசுரபூசையைக் கொண்டு சமாஜ விஷயமாக சில கனவான்களை சமாஜ மெம்பர்களாக சேர்க்கப்பட்டது. 26வ மாலை 6-மணிக்கு இளையனார் லேலாருக்குச் சென்று தமிழ் வேத பாராயணமும், மாலை 2-மணி முதல் 3-மணி வரையில் ஷெ. தலத்திலுள்ள குகாலய மென்னும் மடத்தில், கல்வி, அறிவு ஒழுக்கம் என்னும் விஷயத்தைப்பற்றி உபந்நியாசம் செய்யப்பட்டது.

* * *

ஸ்ரீமான், T. S. தியாகராஜ ஞானியார் அவர்களின் உபந்நியாசங்கள்:—சைவசித்தாந்த மகா சமாஜத்தின் கவுரவப் பிரசாரர்களில் ஒருவராகிய ஸ்ரீமான் T. S. தியாகராஜ ஞானியார் அவர்கள் மார்ச்சுமீ 4வ நாகை மாணவர் தமிழ் சங்கத்தில் “இராஜபக்தி” “தெய்வபக்தி” என்னும் விஷயமாய் உபந்நியாசம் செய்தார்.

* * *

ஸ்ரீமான், S. சச்சிதானந்தம் பிள்ளையவர்களின் உபந்நியாசங்கள்:—சைவசித்தாந்த மகா சமாஜத்தின் காரியதரிசி ஸ்ரீமான் S. சச்சிதானந்தம் பிள்ளை B. A. அவர்களால் மார்ச்சுமீ 2வ திருவொற்றியூரில் மகிழ்ச்சி சேர்வைக்கு வந்திருந்த ஜனசமூகத்தில் சமாஜத்தின் பிரசாரங்களை வினி

யோகித்து உபந்நியாசங்கள் செய்யப்பட்டன. 3உ சென்னை கடற்கரை யோரம் கடந்த மாசிமகம் திருவிழாவில் சில உபந்நியாசங்கள் செய்யப்பட்டன. 9உ சென்னை பட்டாளம் பக்கிங்ஹாம், கர்னாடிக் பஞ்சயந்திர சால்களில் வேலை செய்யும் கூலிகளுக்கு, சமயத்தைப்பற்றிய உபந்நியாசங்கள் செய்யப்பட்டன. 23உ திருவல்லிக்கேணியில் ஒரு உபந்நியாசம் நடைபெற்றது.

* * *

இவ்வாண்டு மார்ச்சுமீ 17ந்தேதி ஞாயற்றுக்கிழமை யன்று சென்னை சிவனுடியார் திருக்கூட்டத்தின் பதின்மூன்றாவது வருடோட்சவமானது கொண்டாடப்பட்டது. சித்தாந்தசரபம்-அஷ்டாவதானம்-பூவை கலியாண சுந்தரமுதலியாரவர்கள் அக்கிராசனம் வகித்தனர். அது கால இராயப் பேட்டை ஸ்ரீமான் திரு-வி-கலியாணசுந்தர முதலியாரவர்கள் 'அத்வைதம்' என்னும் விடயத்தைப்பற்றி மிகத்தெளிவாகவும் அழகுபெறவும் ஒரு உபந்நியாசம் செய்தார்கள். பிறகு ஸ்ரீமான். ச. சச்சிதானந்தபிள்ளை B.A. அவர்கள் கேட்போர் மனதில் கன்குபதியுமாறு சைவசமயத்தின் தர்க்கால நிலைமையைப்பற்றிய உண்மைகளைச் செவ்வனே விளக்கிக்காட்டினர். மிக்க ஆர்வத்தோடும் உண்மையோடும் செய்யப்பட்ட அவ்வுபந்நியாசத்தினின்று தியில் இரண்டு முக்கியமான திருத்தங்கள் செய்யப்பட வேண்டுமென்று பிள்ளையவர்கள் வற்புறுத்திக்கூறினார்கள்: ஒவ்வொருபெரிய ஆலயத்திலும் கிரமமாகக் குறித்தகாலங்களில் கல்வியும் சமடப்பற்றும் நல்லொழுக்கமுமுடையவர்களை வேதனங்கொடுத்தாயினும், வரவழைத்து அவ்வாலயத்தில் வழிபட வருகின்றவர்கட்கு இறைவனிடத்தும் மன்னுயிர்களிடத்தும் குற்றமில்லா உண்மையன்பு நிகழுமாறு நற்பயன் விளைக்கத்தக்க சமயபோதனைகள் யாவரும் எளிதிலுணருமாறு செய்யப்படவேண்டுமென்பது ஒன்று; மற்றொன்று சைவாலயங்களில் சனங்கள் விசேடமாகவருங்காலங்கள் தோறும் இன்னிசைக்கருவிகளுடன் திருமுறைப்பாராயணம் நடக்குமாறுதக்க ஏற்பாடுகள் செய்யப்பட வேண்டுமென்பதாம். இவ்விரண்டு காரியங்களையும் ஒழுங்குபெற நடத்துவதற்குயாவரும் கிடையாவிடில் இவை இன்றியமையச் செலவுகளென எண்ணி ஆலய அதிகாரிகளே கோயில் வருகையிலிருந்து வேண்டிய திரவியத்தை எடுத்துபயோகித்தல் உசிதமே என்று கூறினர். நமது தேவாலயங்களுட்பல தமது பரிசுத்தத்தை இழந்து போயிருக்கின்றன வென்றும், சனங்கட்குச் சமயபோதனை செய்யாது வாள்விரந்தால் அவ்வாலயங்களால் எவ்வித பொது நன்மையும் உண்டாகாதென்றும் புனிதத்திற்குறை விடமாயிருக்க வேண்டிய ஆலயமாதிய இடங்களில் நாளுக்குநாள் வீண்டாம்பீகமும் அக்கிரமங்களும் வளர்ந்து வருவதை உடனே நிறுத்துவது நமது சமயம் சீவிக்கவே

ண்டியதற்குச் செயற்பாலதாகிய தலைக்கடமை என்றும் பேசி முடித்தனர்.

கடந்த ஏப்ரல்மீ 29உ திங்கட்கிழமை சென்னை மெய்கண்ட சந்தான சபையின் சார்வாக அருணாசலேஸ்வரர் மண்டபத்தில் உபநியாஸங்கள் செய்யப்பட்டன. ஆன்று கனம் பொருந்திய உயர்தர நீதித்தல நியாயாதிபதியாகிய திவான்பஹதார் T. சதாசிவஐயரவர்கள் சபாநாயகராய் வீற்றிருந்தனர். அவர் தமது முடிவுரையில் வேதங்களைப்பற்றிப் பின் வருங்கருத்துக்களை வெளியிட்டனர்:—மகரிஷிகளும் முத்தாத்மாக்களும் உலகத்தார்க்கு வெளிப்படுத்திய உண்மைகள்தாம் வேதங்கள். சமாதரிட்டையில் இறைவனது கூட்டுறவைப் பெற்றானந்தித்த பக்தர்கள், அந்நிலையினின்றும் எழுந்த மன்னர், பாசவயத்தராகிய சாமானியர்களுக்கு நல்லறிவு பிறந்து ஈசனையடையப்பாடுபடு நிமித்தம், தாம் அந்நிட்டையில் கண்ட அதுபவங்களைச் சாந்தமனத்தோடு வெளிப்படக்கூறினர். இத்தகைய அனுபவவரணைகள் தாம் வேதங்கள். இவைகள் வடமொழி தென் மொழி ஆங்கில மொழி மற்றும் மொழியிலிருப்பினும் அவைகள் வேதங்களெனவே மதிக்கப்படும். வடமொழியானது மற்றெல்லா மொழிகளைவிட எவ்வாற்றானும் சிறந்தது என்று சொல்லவியலாது. பண்டைக்காலத்திற் பிராமணர்க்கு அதிக செல் வாக்கு இருந்தமையால் அவர்கள் வடமொழி வேதங்களை வேறெவரும் ஒதலாதாதென அறுதியிட்டனர்.

அன்றியும் வடமொழி பலருக்குத் தெரியாமலிருந்தது. எல்லாரும் உணர்வதும் அசாத்தியமாயிருந்தது. வேதங்கள் தந்திரங்கள் மந்திரங்களெனப்படும் சிலகூறுகளுண்டு, அவையிற்றை உச்சரிப்பதால் மழை பெய் வித்தல் முதலிய சிலகாரியங்கள் செய்யப்பட்டன. ஆனால் இவைகள் உண்மை ஞானத்தை போதிப்பன வன்றாகையால் அதிகமேம்பாடுடையனவன்று. அம்மொழி வெகுசிலருக்கே கெரிந்திருந்ததாகையால் பெரும்பாலோர்க்கு விழுப்பயன் தாரா தொழிந்தது. தமிழ் மொழியோ பல்லோரு மறிந்துள்ள மிகப்பழைய தோர் பாஷை. இது குலம் கோத்திரம் சமயம் முதலிய வேற்றுமைபாடுகளை நோக்காமல் யாவார்க்கும் உண்மைகளை மறைக்காது வெளியிடுகின்றது. தமிழ் வேதங்களிலுள்ள முக்கிய போதனைகள் யாவரும் கொள்ளத்தக்கவை. இவைகளில் சமயப் பொறை நன்கு காணலாம். சத்தியம் என்றும் ஒருபடித்தாதலால் பண்டைக்காலத்தானரோரெவரும் அவ்வுண்மையையே கூறினர் ஆதலால் சமயப் பொறையும் விசாலமான அறிவும் காணப்படுதல் அதிசயமன்று. இன்னும் தமிழ் வேதங்கள் சமரஸம் போதிக்கின்றன. எல்லாக் கொள்கைகளையும் தம்மகத்தே அடக்கி நிலவுகின்றன. மிகச்சாமானியராகிய

“விரிவிலா அநிவினர்கள்” தாம் வேற்றமைப்பாடுகள் உள்வென வெருண்டு ஒருவரோடொருவர் மாறுபடுகின்றனர். கடின ஓசையோடு இயங்கும் வட மொழியானது தமிழ் மொழியைப்போன்று அவ்வளவு மனமுருக்கும் இயல்பினதன்று. தென் மொழியின் இன்னோசை வன்னெஞ் சத்தையுமிளகச்செய்து ஆனந்தக்கண்ணீர் பெருக்குகின்றது. இவ்வண்ணம் நமது உள்ளத்தை ‘நெகிழ்த்தும்’ ஆற்றல் வடமொழிக்கில்லாதது அதற்கொரு பெருங்குறையே. அப்பமூர்த்திகளும் ஞானசம்பந்தரும் மறைத்து வைக்கப்பட்டிருந்த உண்மைகளைத் தமிழ் நிலமாக்களனைவரும் அறியுமாறு பகிரங்கப்படுத்தினர். இதனைத்திருமறைக்காட்டில் வேதத்தால் பூசித்து மூடப்பட்ட திருக்கதவைத் திறந்த அற்புதமானது குறிக்கின்றது.

*
* *

பாலசைவசபை—இச்சபையானது சென்னைச் சிவனடியார்த்திருக் கூட்ட சபாமண்டபத்தில் தாபிக்கப்பட்டிருக்கிறது. இச்சபையின் அங்கத்தினர் பிரதி ஆதிவாரம் காலையில் பெரியபுராண உபநியாசஞ் செய்து பழகுகின்றனர். மாலையில் இச்சபையின் காரியதரிசி மணி-திருநாவுக்கரசு முதலியார் திருவிளையாடற்புராணம் பிரசங்கித்து வருகின்றனர். புதவாரம் அங்கத்தினருக்கு ஷெ. காரியதரிசி இலக்கிய இலக்கணபாடம் கற்பித்துவருகின்றனர். சுக்கிரவாரங்களில் தேவார பாராயணஞ் செய்து வருகின்றனர். இச்சபை நாளுக்கு நாள் விருத்தியாகும்படி திருவருளைச் சிந்திக்கின்றனம்.

புத்தகவரவு.

காரோணேஷன் தமிழ் மொழியகராதி—நமது காருண்ணியசக்கிரவர், த்தியாராகிய ஜார்ஜ்மன்னர் தமது அருமைப்பத்தினியாருடன் டில்லிமாநகரத்தில் முடிதரித்த வைபவத்திருவிழா ஞாபகார்த்தமாக, சென்னைச் சூளை நிரஞ்சனியலாச அச்சுக்கூடத்தலைவர் பி-வே-நமசிவாய முதலியார் முன்னிருந்த தமிழ் அகராதிகளினும் ஆயிரங்கணக்கான சொர்க்கள் வண்ணக்களஞ்சியம் காஞ்சி-நாகலிங்க முதலியாரவர்களைக் கொண்டு சேர்ப்பித்தும் பார்வையிவித்தும் ஷெசக்கிரவர்த்தி சக்கிரவர்த்தினிபடங்களுடன் அச்சிட்டிருக்கின்றனர். அன்றியும், சிவஞானபோதம், சிவஞானசித்தியார், முதலிய மெய்க்கண்டசாஸ்திரங்களை ஆங்கிலேயத்தில் மொழிபெயர்த்து மேற்றிசையிலும் சிவமணங்கமழச் செய்து வருபவரும், சிந்தாந்ததீபிகை யென்னும் ஆங்கிலேயபத்திரிகைத்தலைவரும், குண்டூர் டிஸ்ட்ரிக்ட் முனிஸ்ப்புமாகிய ஜே. யெம். நல்லசாமிபிள்ளை B.A., B.L., அவர்கள் ஆங்கிலே

யத்தில் அருமையாக வெழுதித்தந்த முகவுரையினையும் சேர்த்துள்ளார். இதன் விலை ரூபா. 4—0—0.

திருத்தணிகையாற்றுப்படை மூலமும் விருத்தியுரையும்—திருக்கைலாய பரம்பரைத் திருவாவடுதறை யாநீனத்திலெழுந்தருளிய ஆசிரியர் சிவஞான முனிவர் மாணக்கருட் சிறந்த கச்சியப்ப முனிவர் தமது மாணக்கர் கந்தப்பையருக்குண்டாயிருந்த குன்மநோயினை மரற்றியருளப் பாடிய திருத்தணிகையாற்றுப்படைக்கு, சென்னையிற் பிரசித்தியுற்றிருந்த வித்துவசிரோமணி அஷ்டாவதானம் புரண சபாபதி முதலியாரவர்கள் பதவுரை யொன்றும், விருத்தியுரை யொன்றும் எழுதிவைத்திருந்தனர் இவ்விருத்தியுரையினை ஷெ முதலியார் தமையன் குமாரர் த. பு. குப்புசாமி முதலியாரவர்கள், சித்தாந்த சரபம் அஷ்டாவதானம் பூவை-கலியாணசுந்தர முதலியாரவர்களைக் கொண்டு பார்வையிடுவித்து அச்சிட்டுள்ளார். இதன் விலை அணு. 0-12-0

ஞானகாந்தி—இப்பெயர்கொண்ட புத்தகம் தற்கால விபரீத நாகரீகத்தால் விளையும் கெடுதிகளை நன்கு எடுத்து விளங்குகின்றது. இக்காலத்துப் பிள்ளைகள் கல்வியிலரேனும் வேடத்தால் கடித்துப் பிறமாதரை வஞ்சிக்கின்றமையும், பெண்களுக்கு அத்திபாவசியாகமாகப் போதிக்கவேண்டிய இல்லறதர்மம் தெய்வ விசுவாசம் கணவனிடத்துப் பக்தி முதலிவற்றைப் போதியாது இலெளகீகவித்தையினையும் சங்கீதத்தினையும், போதித்தவினால் அப்பெண்கள் இல்லறதர்மத்தினின்றும்வழிவி விலைமகளிகளுக்கு ஒப்பாவாரென்பதையும், குலமகளிர்களுக்கு இல்லறத்தில் எவ்வளவு இடக்கண் நேரிடுனும் கொழுனனிடத்துள்ள விசுவாசத்தை விடாரென்பதையும் செல்வந்தர்கள் துஷ்ட சகவாசத்தால் பொதுமாளிர் விலையிற் சிக்குண்டு பின்னர் பெரியோர் சிநேகத்தால் திரும்பி நல்லொழுக்கமுடையவராவாரென்பதையும் மந்திரவாதிகளுடைய ஆடம்பர நோட்டத்தால் மயங்கி அவர்கட்குப் பொருளீந்து யாதொரு பிரயோஜனத்தையுமடையாமல் அநேகர் கெட்டாரென்பதையும், விலைமகளிரும் ஒவ்வொரு காலத்தில் தாங்கள் செய்த தீமைகளை யெண்ணி யெண்ணி தங்கள் நடையினின்றும் மாறி நல்வழிக்குத் திரும்பிவிடுவார்களென்பதையும் இந்நூல் நன்கு விளக்குவதுடன் ஆங்காங்கு திஷ்டாந்தமாக சமயோசிதமான அநேக செய்யுள்களும் மேற்கோளாகக் காட்டப்பட்டிருக்கின்றது. இந்நூல் இயற்றியவர் சென்னை வாஸ்டரீகஸ் ரோட்டு செ. இராஜு செட்டியாரவர்கள்.

சமாஜத்தின் அங்கத்தினர்கட்கு ஒரு முக்கிய விண்ணப்பம்.

“சிந்தாந்தம்” என்னும் இப்பத்திரிகையைப் பிரசுரிப்பதற்கு வேண்டிய அரசாங்கத்தாருத்தரவு சென்ற மே மாத முதலிற் கிடைத்தது. ஆதலால் ஜனவரி முதல் பிரதிமாதமும் பத்திரிகையை வெளியிட முடியாது போயிற்று. எல்லா அங்கத்தினர்களது சந்தாத்தொகைகளையும் வி. பி. மூலமாய்ப் பெறுதல் கஷ்ட சாத்தியம். இதற்குத் தபாலாபிஸ்திகாரிகள் ஒவ்வொரு மாதத்தில் பிரசுரிக்கப்படும் சஞ்சிகையின் பிரதிகளெல்லாவற்றையும் ஒரேதினத்தில் தபாலிலனுப்ப வேண்டுமென்று செய்யும் நிர்ப்பந்தம் ஒரு காரணமாயுள்ளது. எல்லா ரிட் மிருந்தும் சந்தாவை வி. பி. மூலமாய்ப் பெறுதற்கு நெடுநாட்செல்லும். பொருள் தக்ககாலத்தில் கைக்கொடாமையால் சமாஜம் செய்ய மேற்கொண்டுள்ள பல பொதுக்காரியங்கள் தடைபட்டு நிற்கின்றன. ஆதலால் இதுவரையில் வி. பி. பாஸ் பெறுதும், இவ்வருடத்திய சந்தா செலுத்தாமலும் உள்ள அன்பர்கள் தயை கூர்ந்து தமது சந்தாத்தொகைகளைக் குறைந்தது ஒரு ரூபாயும் தபால்கூலிக்காக மூன்றணுவும் மணியார்டர் மூலமாகப் பின்குறிக்கப்படும் உத்தியோகஸ்தருக்கு கூடியசீக்கிரம் அனுப்பிவிடுமா மிகவும் விரயத்தோடு கேட்டுக் கொள்ளப்படுகிறார்கள். சில கனவான்கள் வி. பி. யாலனுப்பட்ட சஞ்சிகைகளைப் பெற்றுக் கொள்ளாது திருப்பிச் சமாஜத்திற்கு ரட்டம் உண்டாக்கினர். தங்களுக்குச்சஞ்சிகையைப் பெற்றுக் கொள்ள இஷ்டமில்லையென்று முன்னமே தெரிவிக்கவுமில்லை. இத்தகைய புண்ணியர்களது தொகை பெருகாதிருக்குமாறு திருவருள் துணை செய்வதாக. சந்தாத்தொகைகளை மணியார்டர் மூலமாக அனுப்புவார்களுக்கு “சிந்தாந்த” ப்பகுதிகள் பிரசுரிக்கப்பட்டவுடன் தவறாமல் அனுப்பப்படும்.

மானேஜர், சிந்தாந்தம்.

சந்தாத் தொகைகள் பின்குறிக்கப்படும் விலாசத்திற்கு அனுப்பவும்.

இ. ஆதிமூல முதலியார்,

சைவசிந்தாந்த சமாஜம் பொக்கிஷதாரர்,

43, பாலையப்பன்தெரு, சென்னை, E.

ஜகப்பிரசித்தியான

ஆதங்க நிக்ரஹ மாத்திரைகள்.

நோயுள்ளவர்களுக்கும், நோயற்றவர்களுக்கும், ஆடவர்களுக்கும், ஸ்திரீகளுக்கும், உபயுக்தமான ஆதங்கநிக்ரஹமாத்திரைகள் தற்கால பலவிருத்தி ஓளஷதங்களுக்கெல்லாம் தலைவன்

ஆதங்க நிக்ரஹ மாத்திரை.

ஆரோக்கிய லக்ஷிமியின் அவதாரமாகும்; புஷ்டியைக் கொடுப்பதில் ஒப்புயர் வில்லாதது; வைத்தியர்களுக்குள் சிறந்த ஓளஷதமெனக்கொண்டாடப் படுவது; உயிர் மூலாதாரம்; பலத்தைக் கொடுப்பதில் குறையாமலிருக்கும் பொக்கிஷம் போன்றது; எல்லாவிஷயங்களையும் நினைவில் நிறுத்தக்கூடியஞாபகக் கடல்போன்றது; இளமையைத் திருப்பித் திருப்பிக்கொடுக்க வல்லது; வியாதியால் வருந்துவோர்க்கு அமிர்தம் போன்றது.

ஆதங்க நிக்ரஹ மாத்திரை.

என்ன காரணத்தால் புருஷத்துவஹானி நேர்ந்தபோதிலும், அதைப் போக்கடிக்கக் கூடியது; கன்னிலும் நீர் விடும் போதும் வீரிய ஸ்கலிதத்தை நிறுத்தக்கூடியது; ஞாபக சக்தியைப் பலப்படுத்துவது; சரீரத்துக்குக் குறைவுபடாதபலத்தை கொடுக்கக் கூடியது.

ஆதங்க நிக்ரஹ மாத்திரை.

இழந்து போன ஜீரண சக்தியைத் திருப்பிக் கொடுப்பது; நல்ல பசியை யுண்டாக்குவது; மலச்சிக்கை நீக்குவது மலத்தை நன்றாய்க் கழிப்பது; ரத்தத்தைச் சுத்திசெய்வது; இளமையை மாறா திருக்கச் செய்வது, உயிர் நிலைகளை நன்றாய்ப் பலப்படுத்துவது. இம்மாத்திரைகளினுடைய விசேஷகுணம் என்ன வென்றால், அவைகளை எல்லா விடங்களிலும் எப்போதும்கால பேத மில்லாமலும், பத்திய மில்லாமலும் உட்கொள்ளலாம்.

32-மாத்திரைகளடங்கிய டப்பி 1-க்கு விலை ரூ. 1.

வைத்திய சாஸ்திரி,

ஏஜன்ஸி: மணிசங்கர் கோவிந்தஜி.

சின்னக்கடைத் தெரு, மதராஸ் { 22, பிராட்ஸே.
திருச்சி. { 96, மவுண்ட் ரோட்.

(விலாசத்தைத் தெரிவிப்போருக்கு 180 பக்கங்கொண்ட சுவழிப் புத்தகம் இனாமாகவும் தபாற்செலவில்லாமலும் அனுப்பப்படும்).

When ordering please mention the Siddhāntam.

காஞ்சிப்புராணம்.

—0—

பொன்மதிற் காஞ்சியம் புராணஞ் செப்புவான்
 ரென்மையிற் செந்தமிழ்த் தொடையல் யாப்புற
 மின்மணிப் பணிபுனை விகட சக்கரச்
 சின்மயக் களிற்றினைச் சிந்தை செய்குவாம்.

இந்தூல் திருக்கலாய பரம்பரைக் காஞ்சி ஆளவந்த வள்
 ளலா ராதீனத்து ஸூகச்சிக்கச்சாலை தேசிகர் சொற்குவை பொரு
 ட்சுவை முதலியவை பெரிதுந் தோன்ற தென்மொழியிலே சற்
 றேறக்குறைய ஐந்தாறு வருடங்களுக்குமுன்னே செய்தருளி
 யது. இதன் செய்யுட்டொகை ஆயிரத்திருநூற்றெழுபத்திர
 ண்டி.

இந்தூலைப் பலபிரதிருபங்கள் கொண்டு நன்றாகப் பரிசோ
 தித்து எழுதுவோரால் நேர்ந்த வழுக்களைக் களைந்து அரும்பத
 வுரையோடு உயர்ந்த பளபளப்பான கடிதத்தில் சுத்தமான
 பெரிய எழுதில் மதிக்கத்தக்கபடி அச்சிற் பதிப்பித்து வருகி
 றேன்.

வேண்டிநர் இப்போதே கையொப்பஞ்செய்து முற்பணை
 அனுப்புவித்திடல் வேண்டும். அப்படிச் செய்வோருக்கு விலை
 அணை. 8. தபாற்கூலி வேறு. புத்தகம் இந்த கார்த்திகை மாதம்
 கடைசிக்குள் கட்டாயம் வெளிவரும்.

வேண்டுகோள்.

உயர்தரக் கல்வியுடைய வித்தியாபிமானிகள் ஒவ்வொரு
 வரும் இப்புராணம் இறந்துப்டாமல் அச்சவாகனமேறி உலாவ
 ரச்செய்வாராக.

இங்ஙனம்,

காஞ்சி-நாகலிங்க முதலியார்,

73, அண்ணாப்பிள்ளை வீதி, சென்னை.

உ

சிவமயம்

திருச்சிற்றம்பலம்.

சித்தாந்தம்

சைவசித்தாந்த மகாசமாஜத்தின் மாதாந்தரத்
தமிழ்ப்பத்திரிகை

“முத்தாந்த விதிமுளிதோழ மன்பருக்கே

சித்தாந்த விதிவருந்தேவே பராபரமே”

தோதுதி க.]

1912-ஹஸ் மே, ஜூன்

[பகுதி ௩-௬.

உள்ளுறை

சித்தாந்த ஞானவிளக்கம்	... மணவழகு (ப-ர்)	... 121
விச்சின்றி விளைவு செய்குவாய்.	... ஷெ	... 123
சமயதருமக்கடமை	... சே. சோமசுந்தரப்பிள்ளை	... 124
பதி பசு பாச விளக்கம்	... தி. சோமசுந்தர தேசிகன்	... 128
சிவன்போகமோகூப்பிரசாயகர்.	C. M. ரங்கசாமி நாயகர்	... 131
சைவசித்தாந்தசாதனம்	... ஹர-ஷண்முகமுதலியார்	... 142
தத்துவமாவது நீறு	... ஷெ	... 146
வேதாந்த சித்தாந்த சமரசம்...	பொ. முத்தையப்பிள்ளை	... 147
சிவானந்தம்	... { S. பால்வண்ண	
	முதலியார்	... 157
சமாசாரங்கள்	... பத்திராசிரியர்	... 163

பத்திராசிரியர் :

சித்தாந்த சரபம்

அஷ்டாவதானம் புவை-கலியாணசுந்தா முதலியார்

சென்னை :

மெய்கண்டான் அச்சுக்கூடம்

1912

STUDIES

IN

SAIVA-SIDDHANTA

A collection of twenty-four essays in 360 pages embodying the critical researches and deep learning of the Author in the field of Indian Religion and Philosophy.

BY

Sriman J. M. NALLASVAMI PILLAI, B.A., B.L.

Rs. 3/- Net.

Contents.

A glance at the following transcript of the list of contents will convince any reader of the clear way in which the principles and tenets of the Saiva-Siddhanta are laid down in his collection.

Flower and Fragrance The Light of Truth or the Unmai Vilakkam House of God An Another Side Tattvaś and Beyond The Nature of the Divine Personality Vowels and Consonants God and the World The Two Gems Some aspects of the God-Head Ashtamuhurtam An Upanishat Text The Svetasvatara Upanishat A Chapter from the Kural The Analogies in the Gita	The Union of Indian Philosophies, an extract from the "Mail" The Tree of Knowledge of Good and Evil The Four Paths The Personality of God according to the Saiva-Siddhanta Advaita According to the Saiva-Siddhanta The Saiva Religion and the Saiva Advaita Siddhanta Philosophy The Nature of Jiva Sri Parvatam Saivism in Its Relation to other systems
---	---

The Book. "Studies in Saiva-Siddhanta" is Royal Octavo, contains 360 pages, exclusive of 16 pages of introduction by Dr. V. V. Ramanan, M.A., Ph. D. etc., etc. and is printed on Feather weight paper. It is neatly bound in cloth and stamped in gold.

Apply to:—The Publisher, Siddhanta Dipika, Madras, N.C.